

ഇത് കേരളം തന്നെയല്ലേ

വൃത്താന്ത പത്രം നീർത്തി
വാർത്തകൾ കണ്ണോടിക്കേ
സന്ദേഹിപ്പൂ ഞാനിതെൻ
കേരളം തന്നെയല്ലേ!

കുഞ്ഞിന്നിന്നമ്മത്തൊട്ടിൽ
വൃദ്ധനു വൃദ്ധാലയം
ആർത്തിപ്പറവെച്ചേതു-
മളക്കാൻ നിഷാദൻ നാം!

പീഡനം അഴിമതി
രാഷ്ട്രീയക്കൊല കൊള്ള
എന്നുമീക്കുടിലത
കണികണ്ടുണരുവോർ

വാദിയെ പിച്ഛിക്കീറി
ഇരയെ പ്രതിയാക്കി
ചാനൽ ചർച്ചതൻ താരാ-
ട്ടേറ്റുറങ്ങുവോർ നമ്മൾ!

കൊടികൾ നരച്ചുപോ-
യാദർശമതിലേറെ
ത്യാഗികൾ രാഷ്ട്രീയത്തിൽ
കുലമറ്റുപോയ് പണ്ടേ!

അപായപ്പെട്ടോർ റോഡിൽ
ചോരയിൽ പിടയുമ്പോൾ
ക്യാമറക്കണ്ണാൽ നോക്കാൻ
കുനിവറ്റുവർ നമ്മൾ!

പെണ്ണൊരു ഭോഗയന്ത്ര-
മെത്ര പൈതലാകിലും
കടിച്ചു കീറാനോങ്ങും
വ്യക്തമാനസർ നമ്മൾ!

ആർജവമൊഴിഞ്ഞിത്ര
നിസ്സംഗരായെന്നു നാം
എത്രമാറിനാമിതെൻ
കേരളം തന്നെയല്ലേ!

downloaded from www.abdulgafoor.com